

Bolgar taryhyndan

edebiyatynyň

Category: Edebiýaty öwreniş, Kitapcy

написано kitapcy | 21 января, 2025

Bolgar edebiyatynyň taryhyndan Bolgar edebiyatynyň taryhyndan

Bolgar edebiyatynyň müň ýyllyk edebi döp-dessurlary bar.

Ol baryp, IX asyrlarda beýleki slawýan edebiyatlaryna hem özüniň güýçli täsirini ýetirýär. Bolgar edebiyaty XIV asyrdan güýçli depginler bilen pajarlap ösýär. Şeýle hem orta asyrlarda edebiyat bilen birlikde, halk döredijiligi hem gülläp ösýär.

Bolgar edebiyatynyň galkynyşy Paisiý Hilendarskiniň (1722–1798) işleri we onuň “Slawýan-bolgar taryhy” (1762) atly eseri peýda bolandan soňra has-da dabaralanýar. Bolgar edebiyatynyň galkynyşynyň irki döwürleriniň belli söz ussatlaryndan Safroniý Wraçenskiý, Wesil Aprilow, Pýotr Beron we beýlekileriň adyny agzap geçmek mümkin. Täze bolgar şygryýetiniň ýüze çykmagy Dobriý Çintulowyň, Naýden Gerowyň we Petko Slaweýkowyň ady bilen aýrylmaz baglanyşyklydyr. Bolgar edebiyatynda we jemgyýetçilik durmuşynda demokratik ynkylybyň esaslandyryjysy Georgiý Rakowskiý (1821-1867) uly yz galdyrýar. Şeýle hem Lýuben Karewelowyň we şahyr Hristo Botewiň eserleri bolgar edebiyatynyň ýeten ýokary derejesi hasaplanýar.

Bolgar edebiyatynyň galkynyş döwri halkyň milli azat ediş göreşleri bilen berk baglanyşyklydyr. Şol döwrüň edebiyatynyň hakyky şöhraty Hristo Botewiň (1847-1876) döredijiligi bolupdyr. Halk şahyry Iwan Wazow öz döredijiliginde romantikany we gahrymançylykly eserleri döredipdir. Bolgar satira ýazyjysy Aleko Konstantinowanyň (1863–1897) “Baý Ganýu” atly eseri aýratyn meşhurlyga eýedir.

XIX asyryň ahyrlarynda Todor Wlaýkow, Anton Straşimirow, Mihaili Georgiýew ýaly ýazyjy realistleriň birgiden nesli öz eserlerinde bu ýurtda täze jemgyýetiň kemala gelýänligini, bolgar daýhanlarynyň durmuşyny, kalplarynyň päkligini we

tebigatynyň gözelligini wasp edipdirler. Bu tematika şahyr Peýo Ýaworowyň ilkinji eserleriniň esasy özeni bolup, soňra ol simwoliki psihologik lirika geçýär. Şol döwürde täze bolgar sygryýeti peýda bolýar. Ony esaslandyryjy Dimitr Polýan. Bu ugry Dimitr Blagoýew, Georgiý Kirkow, Georgiý Bakalow we Todor Pawlow ýaly şahyrlar dowam etdirýärler. XX asyryň başlarynda K. Krystew (1866–1919) we onuň “Taglymat” atly žurnaly bolgar medeniýetini halkara arenasyna çykmaga taýýarlapdyr. Bu žurnalda şol döwrüň belli ýazyjy-şahyrlarynyň eserleriniň neşir edilmegi onuň esasy aýratynlyklarynyň biri bolup durýar. Şol döwrüň ýazyjylarynyň çeper döredijiligi şübhesiz çylşyrymly we gapma-garşylykly häsiýete eýe. Penço Slaweýkow, Petko Todorow we Kirill Hristow ýaly ýazyjy-şahyrlar halk döredijiliginiň döplerine eýerip, halkyň durmuşyndan köp sanly eserleri döredipdirler. Ýelin-Pelin we Georgiý Stamatow dagy hem kyssa bilen ýazylan çeper eserlerde realizm ugruna eýerýärler.

Bolgar sygryýetinde simwolizm (XIX asyryň ahyrlarynda we XX asyryň başlarynda buržuaz edebiýatyndaky hem-de sungatyndaky antirealistik akym) Nikolaý Liliwiň, Emmanuil Popdimitrowyň, Hristo Ýasenowyň, Lýudmil Stoýanowyň we Dimčo Debelýanowyň atlary bilen berk baglanyşyklydyr. Şeýle hem bolgar şahyr-simwolistleri Birinji jahan urşundan soňra simwolizmden realizme geçýärler.

Birinji we ikinji jahan uruşlarynyň aralygyndaky edebiýat gülläp ösüş döwrüni başdan geçirip, onuň köp bölegi B. Wasilýew (1883-1963) tarapyndan neşir edilen “Altyn şah” atly žurnalda beýan edilýär. Şol döwrüň belli edebi işgärlerinden şahyr zennan Ýelisaweta Bagrýananyň (1893-1991) kyssaçy Ýelin-Peliniň (1877–1949) adyny agzaman geçmek bolmaz. Ýöne Ý. Ýowkow (1880–1937) has görnükli kyssaçylarynyň biri hasaplanýar.

Birinji jahan urşy, şeýle hem Ýewropada bolup geçýän wakalar bolgar edebiýatynyň ösüşine täze itergi berýär. 1920-nji ýyllarda şahyr Hristo Smirnenskiniň döredijiliginde bolgar halkynyň zähmet joşguny bütin düýrmegi bilen täzeçe usulda beýan edilýär. Şol döwürde bolgar ýazyjylarynyň döredijiliginde jemgyýetiň ýiti meseleleri bütin aýdyňlygy bilen orta atylýar. Şeýle hem Bütin Ýewropada bolup geçýän ýiti wakalar ýazyjy-şa-

hyrlaryň döredijiliginde hemişelik yz galdyrýar. Köp sanly zehinli ýazyjy-şahyrlaryň döredijiligi Ikinji jahan urşy ýyllarynda has-da ýitileşýär. Bu döwrüň sygryýetiniň iň ýokary derejesi şahyr Nikola Wapsarowyň (1909–1942) döredijiliginde ýüze çykýar. Ol öz eserlerinde işçiler synpynyň röwşen gelejege bolan ynamyny ynandyryjylykly teswirleýär. Wapsarowyň sygyrlary birnäçe dile terjime edilýär.

Şol döwürlerde dramaturgiýada hem has gowy eserler döredilýär. Bolgar edebiýatynyň ösüşine ýardam beren ýaşuly nesliň şahyrlarynyň we ýazyjylarynyň sanawyny Ikinji jahan urşundan soň, döredijilik işgärleriniň täze nesilleri doldurýar. Ýaş ýazyjy-şahyrlar ussatlaryň tejribelerine eýerip, bolgar edebiýatynyň öňdebaryjy däplerini ösdürýärler we täze döwür barada täsirli eserleri döredýärler. Bolgar awtorlarynyň çeper eserleriniň dürli dillere terjime edilip, daşary ýurtlarda ýygy-ýygýdan neşir edilmegi onuň uly ösüş ýoluny geçendigini görkezýär. Şeýle hem drama eserleri dürli ýurtlaryň teatrlarynda sahnalaşdyrylýar.

Ýurduň medeniýetinde 1956-njy ýyldan soňra galkynys döwri başlanýar. Köp ýazyjylar taryhy mowzuklara ýüzlenmegi ileri tutýarlar. Şeýlelikde, edebiýat ähli ýaşdaky ýazyjy-şahyrlaryň işjeň döredijiligi üçin giň meýdan bolup, döwür bilen aýakdaş gidýär. Onuň baş mowzugy halkyň döredijilikli zähmet joşguny we olaryň medeni durmuşynda bolup geçýän düýpli özgerişlikler bolup durýar.

Täze edebiýatyň baş gahrymany öz maksatlaryny amala aşyrmak ugundaky göreşde kem-kemden kämilleşýän adam bolup durýar. Halkyň geçmişdäki gahrymançylygyna bagyşlanan köp sanly romanlar, poemalar, sygyrlar, powestler we hekaýalar täze bolgar edebiýatynyň üstünliginiň şaýady bolup durýar. Täzeçe bolgar edebiýaty halkyň medeni durmuşynda uly rol oýnap, olary döredijilikli zähmetiň ruhunda terbiýeleýär. Edebiýaty öwreniş